



EXAMINATIONS COUNCIL OF ESWATINI
Eswatini Primary Certificate Examination

LIBITO
NESIBONGO

--

INOMBOLO
YESIKOLO

--	--	--	--

INOMBOLO
YEMFUNDZI

--	--	--	--

LULWIMI LWESISWATI

Liphepha Lesibili

414/02

Lweti 2024

Li-awa nesigamu

CAPHELA NAKU LOKUBALULEKILE

1. Bhala libito nesibongo sakho, inombolo yesikolwa kanye nenombolo yakho kuletikhala lowentelwe tona.
2. Phendvula imibuto njengobe ulayetiwe kuletikhala lonikwe tona.
3. Bhala kufundzeke.
4. Phendvula **YONKHE** imibuto.
5. Bhala ngalokulingangane (**BLUE**) nobe ngalokumnyama (**BLACK**).

For Examiner's Use	
SIGABA A	
SIGABA B	
SIGABA C	
Sekukonkhe	

Leliphepha licuketse emakhasi **lalishumi (10)** labhaliwe na **lamabili (2)** langakabhalwa.

SIGABA A: SIVISISO LESIFUNDVWAKO

Umbuto 1

Fundzisisa lendzatjana bese uphendvula imibuto letawulandzela.

TINKHUKHU NALOHHEYA

Kadzeni eveni laseMalawi bekukhona salukati lesasigugile kakhulu. Lesalukati besesehluleka ngisho nekususa lunyawo. Logogo bekafuye tinkhukhu letinyenti. Bekatihlalela yedwana nje. Bangani bakhe bekunguletinkhukhu takhe. Bekavuka ekuseni atiphe kudla onkhe emalanga. Takhuluphala futsi tandza.

Lapha kalesalukati bekukhona indlu lenkhulu. Kulendlu bekuhlala ummbila wetinkhukhu nemakhuba aso ekulima. Kute lobekati kutsi kuhlalani kulendlu. Phela besihlala sikhiyile. Bomakhelwane bebaye bacele kutsi sibavulele kepha besala sibatjele kutsi kute lutfo ekhatsi, sitsi yindlu yaso nje lesiyitsandzako lengasebenti. Ngalelinye lilanga safa lesalukati. Bomakhelwane baso basikhandza sesibindzile. Tinkhukhu tasala setite lobengatipha kudla. Tadla lowo mmbila lobewushiywe ngumniyo wato kwabakuphela. Tinkhukhu letindzala tacala tayowufuna ummbila emasimini. Lomsebenti bewumatima kabi. Ingani phela besetetaye kufunelwa kudla.

Kwatsi ngalelinye lilanga kwachamuka lohheya atihambela nje. Watibuka letinkhukhu, wativela. Phela tatikhala vele **tiselusizini**. Watibuta kutsi takhala kangaka kwente njani. Tahlala phansi tinkhukhu tamlandzisa ngekushiywa ngumniyo wato. Ngekuva loko lohheya wabindza sikhashana, acabanga. Wesuka lapho weteboleka lizembe lakhe. **Watidvonsa ngendlebe** kutsi tingalilahli. Watitjela kutsi naye uphila ngalo. Tinkhukhu talisebentisa lizembe tijuba tinhlanga temmbila. Emva kwaloko alatiwa lizembe kutsi labekwaphi. Lalahleka sidvumo. Tinkhukhu phela betichwandza yonkhe indzawo lapho tatike tahamba khona. Ngisho nje kuvela lizembe. Tachwandza esibayeni, etaleni nangephansi kwetihlahla temmbila. Ngisho nje kuvela lizembe.

Wafukutsela waphose wafa lohheya ngekulahleka kwelizembe lakhe. Lashona lilanga lekucala. Wahamba wabuyela ekhaya. Wabuya futsi ekuseni ngakusasa atewuhambela lizembe lakhe. Bese alambe afile ngaleso sikhatsi sekulilanga lesibili angadli. Wakhwela etulu esihlahleni lohheya walindzela lizembe lakhe.

Ekugcineni watibita tonkhe letinkhukhu. Wakhuluma ngemoya lomuhle nato. Watitjela kutsi uyalifuna lizembe lakhe futsi ulambile nekulamba. Wagcina ngekutitjela kutsi kusukela ngalelo langa utawudla emantjwele ato. Watsi sewuyawuphila kanjalo lomphela. Watsi nje nakacedza kukhuluma lohheya wabe alitsi hlwi lintjwele. Wahlala embikwato walidzabudzabula ngemlomo wakhe logobene, walimita. Tetfuka taphose tafa tinkhukhu natibona loku. Tashayisana ngetinhloko tetama kufuna lizembe lalohheya.

Kusukela ngalelo langa tinkhukhu tachwandza emataleni. Tichwandza nalapho tikhandza kugcitjetelwe lutfo khona. Tichwandza nemasimini futsi solo mane tifuna lizembe lalohheya. Nalamuhla loku atikalitfoli. Nalamuhla lohheya solomane uyawadla emantjwele etinkhukhu.

Imibuto (a)-(h)**(a)** Besihlala kuphi lesalukati?

..... [1]

(b) Yini lokukhomba kutsi lesalukati sase siguge kakhulu?.....
..... [1]**(c)** Logogo bekatipha nini kudla letinkhukhu?

..... [1]

(d) Chaza loku lokulandzelako njengobe kusetjentsisiwe endzabeni:**(i)** tiselusizini (indzima 3).....
..... [1]**(ii)** Watidvonsa ngendlebe (indzima 3).....
..... [1]**(e)** Chaza lokwentiwa tinkhukhu nakuphela ummbila lobewushiywe ngumniyo wato......
..... [1]**(f)** Yini lebangela tinkhukhu kutsi tihlale tichwandza emataleni, emasimini nalapho kugcitetelwe khona? Chaza ususele kulokufundze endzabeni......
.....
.....
..... [2]

- (g) Ngekubuka kwakho kwaba sento lesihle yini kutsi lohheya adle lintjwele? Chaza ngemaphuzu **lamabili** ususela kulendzatjana.

.....

.....

.....

.....

.....

.....[4]

- (h) Kube bekunguwe lohheya wawungentanjani ngemuva kwekutsi tinkhukhu tilahle lizembe lakho?

.....

.....

.....

.....

.....

.....[3]

[Sekukonkhe: 15]

SIGABA B: LUHLELO**Umbuto 1**

(a) Bhala bunye balelibito:

ematje [1]

(b) Bhala naku lokulandzelako:

(i) sicalo salelibito – inkhomo

..... [1]

(ii) sicu salelibito – bantfu

..... [1]

(c) (i) Yakha sikhuliso ngalelibito:

indlu [1]

(ii) Bhala umusho ngalesikhuliso losakhe ngenhla.

.....
..... [1]

[5]

Umbuto 2

(a) Bhala kutsi luhlobo luni lwesabito lolucindzettelwe kulemisho lelandzelako:

(i) **Tona** tidla tjani entsabeni.

..... [1]

(ii) Ngibakhandze babanga umsindvo **bonkhe**.

..... [1]

(b) (i) Bhala sento lesebolekiwe.

..... [1]

(ii) Sebentisa lesento 'bhala' emshweni sikhombe sikhatsi lesengca.

.....
.....
.....
..... [2]

[5]

Umbuto 3**(a)** Yakha sandziso sesikhatsi kulamagama:**(i)** Lesibili [1]**(ii)** lihlobo..... [1]**(b)** Gcwalisa etikhaleni ngesentakutsi lesifanele:**(i)** Tinwele takhe timnyama..... [1]**(ii)** Sitofu sakubo sishisa..... [1]**(iii)** Ubindze watsi..... nabamtsetsisa. [1]**[5]****[Sekukonkhe: 15]**

SIGABA C: KUSETJENTISWA KWELULWIMI**Umbuto 1**

(a) Bhala sikhatsi ngesiSwati saloku lokulandzelako:

(i) Sikhatsi lapho lilanga lishisa kakhulu khona.

..... [1]

(ii) Lilanga lelilandzelwa layitolo.

..... [1]

(b) Bhala umbala ngesiSwati waloku lokulandzelako:

ingati

.....[1]

(c) Bhala letinombolo ngesiSwati

(i) 10 [1]

(ii) 44 [1]

[5]

Umbuto 2

(a) Bhala bomcondvofana balamagama lalandzelako:

(i) gijima..... [1]

(ii) yengca..... [1]

(b) Bhala ligama lelihloniphisa leli lelilandzelako:

emanti..... [1]

(c) Gwalisa ngeligama lelikhomba bantfwana baletilwane letilandzelako:

Silwane

Umntfwana

(i) imbuti [1]

(ii) inyoni [1]

[5]

Umbuto 3

(a) Nika inchazelo yaletiphicaphicwano:

(i) Ngikuphica ngababe wami lotsi nakefika ekhaya bantfwana bajayive.

.....[1]

(ii) Ngikuphica ngebantfu bami labewela umfula ugcwele.

.....[1]

(b) Cedzela letisho/taga ngeligama lelifanele:

(i) Kubekaphasi. [1]

(ii) Kuphatsana [1]

(iii) Lishisa likhokhaemantini. [1]

[5]

[Sekukonkhe: 15]

SIGABA D: IMIHAMBO NEMASIKO**Umbuto 1**

(a) Bhala tibongo tanati tinanatelo:

(i) Mtimandze.....[1]

(ii) Ngcamane.....[1]

(b) Itekwa ngubani inganekwane ekhaya?

.....[1]

(c) Bhala ligama lesakhiwo lesitfolakala emtini wesiSwati lapho:

(i) Kutekelwa khona tindzaba telikhaya[1]

(ii) Kulala khona tinkhomo[1]

[5]

Umbuto 2

(a) Bhala ligama lelikhomba buhlobo kulamagama labhalwe ngekucindzetelwa:

(i) **Umnakabo make** uye edolobheni.

..... [1]

(ii) Hha! Uyashayana **babe wababe**.

..... [1]

(b) Nika ligama linye lelisho lokudla lokuchazwe ngentasi:

(i) Litsanga nobe lijoti leliphekwe lase libondzelwa ngemphuphu

..... [1]

(ii) Emanti laphuma enguleni nasekuvutfwe lubisi

..... [1]

(iii) Tindlubu letiphekiwe tabondvwa todvwa

..... [1]

[5]

Umbuto 3

(a) Bhala ligama linye lelichaza letintfo letisetjentiswa ekhaya:

(i) Kwekucamela lokwakhiwe ngesigodvo lesilula.

..... [1]

(ii) Litje lelincane lekuhhudla umtimba nawugeza.

..... [1]

(iii) Indlwana leyakhiwe ngetjani lakutalela khona tinkhukhu.

..... [1]

(b) Nika emagama alokuvunulwa ngulaba labalandzelako:

(i) luswane [1]

(ii) sidzandzane [1]

[5]

[Sekukonkhe: 15]

BLANK PAGE

BLANK PAGE